

ಬೃಹದಮ್ಬಾಯಾ ಶತಕಮ್

{|| ಬೃಹದಮ್ಬಾಯಾ ಶತಕಮ್ ||}

ಶ್ರೀಗೋಕರ್ಣನಿಕೇತಾ ಶ್ರೀವಿದ್ಯಾದಿವ್ಯಶುಕ್ತಿಹಾಮುಕ್ತಾ |

ಶ್ರೀಕಣ್ಣನಿತ್ಯಮಿಲಿತಾ ಶ್ರೀಚಕ್ರೇಶೀ ಪುರೋಸ್ತು ಮೇ ಮಾತಾ || ೧ ||

ಕಲ್ಯಾಣಂ ಕಲಯೇನ್ನಃ ಕಲ್ಯಾಣಸ್ಮಾನ್ ಕರೋತು ಶತಮಬ್ಧಾನ್ |

ಕಲ್ಯಾತಜ್ಞಮಪಾಸ್ಯೇತ್ ಕಲ್ಯಾಣೇ ನಃ ಸದೈವ ಬೃಹದಮ್ಬಾ || ೨ ||

ತರುಣಾರುಣಪ್ರಕಾಶಂ ತರುಣಾ ವಕುಲೇನ ಭಾಸುರನಿವೇಶಮ್ |

ಗುರುಣಾ ಸ್ತನೇನ ನಮಿತಂ ಗುರುಣಾ ಸದಯೇನ ವಸ್ತುಃ ನ ಕಥಿತಮ್ || ೩ ||

ವಕುಲದ್ರುಮೂಲಸದನಾಂ ವನಜಸಹಾಧ್ಯಾಯಿಪರಿಲಸದ್ವದನಾಮ್ |

ವಲ್ಲಸ್ಥಿತೇಕ್ಷ್ಯರದನಾಂ ವಂದೇ ದೃಕ್ತರ್ಜಿತಾಮ್ಬುಜಚ್ಛದನಾಮ್ || ೪ ||

ಏಕಾ ದ್ವಿಲೋಕಸುಖದಾ ತ್ರ್ಯಕ್ಷರ್ಯಾಖ್ಯಾಪಿತಾ ಚತುಃಪೀಠಾ |

ಪೆಂಚ್ಚಾಮ್ನಾಯಶಿರಃಸ್ಥಾ ಬೃಹದಮ್ಬ ತ್ವಂ ಷಡ್ಧಜನಯಿತ್ರೀ || ೫ ||

ನಾಸಾಭಾಸಾ ಚಮ್ಪಕಶೋಭಾಕ್ಷೋಭಾವಹಾಸ್ತು ಬೃಹದಮ್ಬಾ |

ಪಾರಾವಾರಾತ್ಮಜಯಾ ಸೇವ್ಯಾ ದೇವ್ಯಾ ಗಿರಾಂ ಚ ಭವ್ಯಾಯ || ೬ ||

ಕಮ್ಬುಲಸತ್ಯಂಧರಯಾ ಕೈಶ್ಯವಿನಿಧೂತನೀಲಕಂಧರಯಾ |

ಪಾಲ್ಯೇ ಶೋಣಾಧರಯಾ ಪಾವಿತವಕುಲದ್ರುಮೂಲಸದ್ಧರಯಾ || ೭ ||

ಪೀನಸ್ತನಾವನಮ್ರೇ ಪಾದನತಾಮ್ಬೋಜವಾಸಿನೀಕಮ್ರೇ |

ವಾಣೀಜಿತಸರಸಾಮ್ರೇ ವಾಚೋ ವಲ್ಲನ್ತು ಧಾಮ್ನಿ ಮೇ ತಾಮ್ರೇ || ೮ ||

ವಕುಲವನೀವಾಸಿನ್ಯಾ ವಿದ್ರುಮಸಚ್ಛಾಯಚೇಲವಾಸಿನ್ಯಾ |
ಹೃದ್ರಾಜೀವಾಸಿನ್ಯಾ ಹೃದಯಂ ಶಂಭೋಹೃತಂ ಸುವಾಸಿನ್ಯಾ || ೯ ||

ವಂದೇ ಶ್ರೀಬೃಹದಮ್ಬಾಂ ವಲ್ಲುಗತಾಪಾಸ್ತರಾಜಕಾದಮ್ಬಾಮ್ |
ಆಶ್ರಿತಜನಾವಲಮ್ಬಾಮಾಸೇವೇ ಕೈಶ್ಯಧೂತಲೋಲಮ್ಬಾಮ್ || ೧೦ ||

ಕೇಸರಸರಭಾಸುರಯಾ ಕೇವಲದಾಸೀಭವತ್ಸುರಾಸುರಯಾ |
ಕಲಿತಾ ವಾಣೀ ಸುರಯಾ ಕಯಾಪಿ ಮೇ ಭಕ್ತಿನಮ್ರಭೂಸುರಯಾ || ೧೧ ||

ಶಿರಸಾ ಧೃತಸೋಮಾಯಾಃ ಶ್ರೀಗೋಕರ್ಣೈಕದಿವ್ಯಧಾಮಾಯಾಃ |
ಪದನಮ್ರಾಣಾಂ ಮಾಯಾಃ ಪಾಪವಿಧಾತ್ರೈಃ ಕದಾಪಿ ನೋಮಾಯಾಃ || ೧೨ ||

ಆನಂದಸಾರಸೀಮಾಮಾನಜ್ಞೋತ್ಕರ್ಷಪೋಷಕಾಪಾಙ್ಗಾಮ್ |
ಆನಂತಂ ಬೃಹದಮ್ಬಾಮಾನಂತ್ಯಂ ಮೂರ್ಧ್ನಿ ವಾಙ್ಮಾಮಿ || ೧೩ ||

ವಕುಲಾಟವೀನಿವಿಷ್ಟಾಂ ವಂದಕಸಂರಕ್ಷಣಾತ್ಯಭಿನಿವಿಷ್ಟಾಮ್ |
ನಿರವಧಿಕರುಣಾವಿಷ್ಟಾಂ ನಿತ್ಯಂ ಸೇವೇಮಹೀಷ್ಟಶಿಪಿವಿಷ್ಟಾಮ್ || ೧೪ ||

ಅಭಿಧಾಯಿತಹೃಲ್ಲೇಖಾಮತೀತವಿದ್ವತ್ಸುಕವಿಜನೋಲ್ಲೇಖಾಮ್ |
ಪದಪದ್ಮನಮಲ್ಲೇಖಾಂ ಪಶ್ಯಾಮಃ ಶಾಶ್ವತೀಂ ತಟಿಲ್ಲೇಖಾಮ್ || ೧೫ ||

ಕರುಣಾಮೃತವರ್ಷಿಣ್ಯಾಃ ಸೇವಕಸರ್ವಾಪರಾಧಮರ್ಷಿಣ್ಯಾಃ |
ವಕುಲವಿಪಿನಹರ್ಷಿಣ್ಯಾ ವಶ್ಯಾಃ ಸ್ಮಃ ಶಂಭುಚಿತ್ತಕರ್ಷಿಣ್ಯಾಃ || ೧೬ ||

ಕರುಣಾರ್ಪುರಸರಸಾಕ್ಷೀಮರುಣಾಧರಶೋಭಿಸುಂದರಸುಹಾಸಾಮ್ |
ತರುನಾರ್ಧಘಟಿತದೇಹಾಂ ವರುಣಾಲಯಜೇಡಿತಾಂ ಶಿವಾಂ ವೈಣುಮಃ || ೧೭ ||

ಧನ್ಯಾಃ ಕೇ ನು ಮದನ್ಯಾ ವಲಯೇಽವನ್ಯಾ ಯತೋ ವಕುಲವನ್ಯಾಃ |
ಮೂಲೇ ಮೋಕ್ಷವದಾನ್ಯಾ ಮಾನ್ಯಾ ಕನ್ಯಾ ಗಿರೋರ್ಹಿತಮಾನ್ಯಾ ಮೇ || ೧೮ ||

ಕೇಚಿತ್ ತ್ವಾಂ ಕುಲಮೂಲೇ ಸಾಕ್ಷಾತ್ಕರ್ತೃವ್ಯಹಂ ವಕುಲಮೂಲೇ |
ಅರ್ಥೇಶ್ವರಾಂ ಕತಿಪಯೇ ಮಾತಃ ಸರ್ವೇಶ್ವರಾಮಹಂ ಕಲಯೇ || ೧೯ ||

ವಾಙ್ಲೌತಸಿದ್ಧಿ ಭವಿತಾ ಲಾಙ್ಲೌತಚಿಕುರಾ ಚಕೋರವೃತ್ತಿಕೃತಾ |
ಕಾಙ್ಲೌತಚರಣಾ ಸದ್ಭಿಃ ಕಾಂ ಕ್ಷಪ್ರಂ ನಾತನೋತಿ ಸಂಸಿದ್ಧಿಮ್ || ೨೦ ||

ಅರುಣಿಮಸಾರಸಮಷ್ಟಿಃ ಸಂಸೃತಿಕೂಪೋತ್ತರಣಯಷ್ಟಿಃ |
ಕಲಿತಾಮೃತೌಘವೃಷ್ಟಿಬೃಹದಮ್ಬಾ ಭಾತು ಮೇ ಕೃಪಾದೃಷ್ಟಿಃ || ೨೧ ||

ಸಾಮಜಸಮಾನಗಮನಾ ಸಾಮಸಮಾಜೋಪಗಾನತುಷ್ಟಮನಾಃ |
ಸಮಜಾನುಪೇತಚರಣಾ ಸಮರಸತಾಪನ್ನಪನ್ನಗಾಭರಣಾ || ೨೨ ||

ವಿಶ್ವಪತಿವಶ್ಯಹೃದಯಾ ನಶ್ವರವಿಶ್ವಾಸಪಶ್ವನಾಶಾಸ್ಯಾ |
ಅಶ್ವಮುಖಸ್ತವಶಸ್ಯಾ ನಿಶ್ವಸಿತಾನುಶ್ರವಾಸ್ತಿ ಬೃಹದಮ್ಬಾ || ೨೩ ||

ಲಘು ತವ ಚರಣಂ ಶರಣಂ ತರಣಂ ಮೃತ್ಯೋರ್ಭಜಾಮಿ ಬೃಹದಮ್ಬಾ |
ಯಾವತ್ ತರಸಾ ಜರಸಾ ಪರಸಾದಜ್ಞಾನಿ ನ ಕೃತಾನಿ || ೨೪ ||

ಪ್ರಭವತಿ ಯತ್ರ ನ ಗೌರ್ವಾ ನೋರ್ಮೀಣಾಂ ಸಂಕಥಾ ನ ವಾ ಜಡತಾ |
ಕೋಽಪಿ ವಕುಲಾಲವಾಲೇ ಜಯತಿ ಚಿರಾನಂದಸಾಗರೋಽಪಾರ || ೨೫ ||

ಸ್ಥಾವರರಾಜತನೂಜಾ ಭಾವರಸಸ್ಥಿತವೈಖರೀ ಜನನೀ |
ಪೀವರವಕ್ಷೋಜನತಾ ಧೀವರದೌಹಿತ್ರಸೂಕ್ತಿಪರಿಚಿನ್ತಾ || ೨೬ ||

ಸರ್ವಾನಂದನಿವಾಸಾ ಶಕ್ರಶತಾನಂದಮುಖ್ಯಸುರಸೇವ್ಯಾ ।
ಧೃತನಂದಸೂನುದೇಹಾ ಭೂಮನಿಜಾನಂದಮೇದುರಾ ಜಯತಿ ॥ ೨೭ ॥

ಅಪಹೃತ್ಯ ಚಿತ್ತಶಲ್ಯಂ ಭಕ್ತಿಮತಾಮಾತನೋಷಿ ಕೈವಲ್ಯಮ್ ।
ಬೃಹದಮ್ಬು ಕೋ ನ್ವಕಲ್ಯಂ ದೇವಾಂತರಂ ತ್ವಾ ಪಾಲ್ಯಮ್ ॥ ೨೮ ॥

ಭವನೀಕೃತಗೋಕರ್ಣಂ ಭಾಸ್ವನ್ಮಣಿಕುಣ್ಡಲಸ್ಫುರತ್ಕರ್ಣಮ್ ।
ಧ್ಯಾಯಾಮಿ ಶೋಣವರ್ಣಂ ಧಾಮ ಪರಂ ಭಕ್ತಮಾನಸಾಭ್ಯರ್ಣಮ್ ॥ ೨೯ ॥

ಕಲಿತಾ ಲಲಿತಾ ಕಲಿತಾಪಹರಾ ದಹರಾಂತರವಿಚಿನ್ತಾ ।
ವಕುಲೇ ಮುಕುಲೇಡ್ಯಕುಲೇ ಸದಯಾಭ್ಯುದಯಾ ಕಿಮನ್ಯದೇವೈರ್ಮೇ ॥ ೩೦ ॥

ವಾರಾಣಸೀನಿಷೇವಾಂ ವಾರಾಶ್ಯವಗಾಹನಾನಿ ಚ ನ ತನ್ಯಾಃ ।
ವಾರಾನ್ ಬಹೂನಥಾಜ್ಞೋರ್ವಾರಾ ಪೂಯಸ್ವ ವಕುಲಮೂಲೇಶ್ಯಾಃ ॥ ೩೧ ॥

ಶ್ರೇಯಶ್ಚ ಯಾ ವಿಧತ್ತೇ ಶ್ರೀಬೃಹದಮ್ಬಾಪದಾಮ್ಬುರುಹಚಿನ್ತಾ ।
ಕಲಿಕಲುಷಣಿ ವಿಭಿನ್ತೇ ಮದಮಪಿ ಕಾರ್ತಾಂತಮಾಹಂತಾ ॥ ೩೨ ॥

ನೀವೀ ನವಾನ್ಯವಚಸಾಂ ಸಾ ವೀಣಾ ವಾಣ್ಯಭಿಪಣಾರ್ಯಾ ।
ಭಾವೀ ಭವಾರ್ತಿಹರಣೀ ದೇವೀ ದಯತಾಂ ಸದೈವ ಬೃಹದಮ್ಬಾ ॥ ೩೩ ॥

ಮಾತಾ ಸಾರಸನೇತ್ರಾ ಮಾನ್ಯಾ ವಾರಾಶಿಕನ್ಯಕಾನೇತ್ರಾ ।
ಮೃಗಚಕ್ರವರ್ತಿಪತ್ರಾ ಮನಸಿ ಮಮ ಸ್ತಾತ್ ಸ್ತನೋಲ್ಲಸತ್ಪತ್ರಾ ॥ ೩೪ ॥

ವೇಲತಿಗಾನುಕಮ್ಬಾ ವಕುಲವನಾಮ್ಬೋದಮಿಜ್ಜತರಶಮ್ಬಾ ।
ಭವತಪ್ತಾಮೃತರುಮ್ಬಾ ಭವತು ಹೃದಿಸ್ಥಾ ಕೃತದ್ವಿಷತ್ಯಮ್ಬಾ ॥ ೩೫ ॥

ಪದ್ಯಾಯಾಮಾದ್ ಯಾಯಾಮಾದ್ಯಾಯಾಮವ್ವು ತಾವಕಜನಾನಾಮ್ ।
ವಿದ್ಯಾಂ ತೇ ನಿರವದ್ಯಾಂ ವಿದ್ಯಾಂ ಗೋಕರ್ಣರಾಜ್ಞಿ ದಯಯಾ ತೇ ॥ ೩೬ ॥

ತರಣಿಂ ತಮಶ್ಚಟಾನಾಮರಣಿಂ ಜ್ಞಾನಾನಲಸ್ಯ ಕಲಯಾಮಿ ।
ತರಣಿಂ ಭವಾಮ್ಬುರಾಶೇಃ ಸರಣಿಂ ವೇದ್ಯಾಗಮಸ್ಯ ಬೃಹದಮ್ಬಾಮ್ ॥ ೩೭ ॥

ವಕ್ಷೋಜಭಾರನಮಿತಾ ಲಕ್ಷೋತ್ತರವೇದಗೀಃಪ್ರಮಿತಾ ।
ಇಕ್ಷೋರ್ಮಧುರೋಕ್ತಿಮಿತಾ ನ ಕ್ಷೋಭ್ಯಾ ತ್ವಂ ದಯಾಧುನೀ ಸ್ತಿಮಿತಾ ॥ ೩೮ ॥

ಹೃದಯಂ ಪುರಾಣವಚಸಾಂ ಸದಯಂ ದೀನಾವನೇ ಪರಂ ತೇಜಃ ।
ಮದಯನ್ನಧರಂ ಶಂಭೋಸ್ತದಯಂ ಯಾತೋ ಜನಃ ಶರಣಮ್ ॥ ೩೯ ॥

ಮಾಙ್ಕಣತೀರಕುಟೀರಾ ಮೇದುರವಕ್ಷೋಜಲಿಪ್ತಪಾಟೀರಾ ।
ಪತಿಧೃತಚಂದ್ರಾಣ್ಣೀರಾ ಧೈಯಾಮ್ಬಾ ಮುಕ್ತಿದಾನಶೌಣ್ಣೀರಾ ॥ ೪೦ ॥

ಆಪನ್ನರಕ್ಷಣಾರ್ಥೇ ಚಾಪಂ ಪುಣ್ಣೀಕ್ಷುಮಾದಧಾನಾ ಸಾ ।
ರೋಪಂ ಚ ಪೌಷ್ಪಮಮ್ಬಾ ಪಾಪಂ ಪ್ರೋತ್ಸಾರಯೇನ್ಮ ಮಾಶೇಷಮ್ ॥ ೪೧ ॥

ದಕ್ಷಾ ನಿರರ್ಗಲಾ ಸಾ ದಾತುಂ ಸ್ವರ್ಗಂ ತ್ರಿವರ್ಗಮಪವರ್ಗಮ್ ।
ಬೃಹದಮ್ಬಾ ಮಹದಂತರ್ವಾಸಾ ಭಾಸಾರುಣಾ ಜಯತಿ ॥ ೪೨ ॥

ವಾರಿದಸೋದರಚಿಕುರಾಂ ವದನಪರಾಭೂತವಿಸ್ಫುರನ್ಮುಕುರಾಮ್ ।
ಸುಂದರಹಾಸಾಙ್ಕುರಾಂ ಸೇವೇಽಮ್ಬಾಂ ವಾಗ್ಜಿತಾಮೃತಾಸಾರಾಮ್ ॥ ೪೩ ॥

ಬಿನ್ನತ್ರಯಾತ್ಮಕತಯಾ ಕಲಯಂತಿ ತ್ವಾಮಪಾರಕರುಣಾಭಿಮ್ ।
ಯೇ ಬೃಹದಮ್ಬಾ ಭವಾಬ್ಧಿವಿದುಷಾಂ ತೇಷಾಂ ಕತಿ ಪೃಷಂತಿ ॥ ೪೪ ॥

ನೀವಾರಶೂಕಶಾತಾ ನೀಹಾರಾಂಶುಚ್ಛಟಾಶೀತಾ ।

ಬಾಲಾದಿತ್ಯಶತಾಭಾ ಮೂಲಾಧಾರಾತ್ ಸಮುದ್ಯತಾ ಭಾಸಿ ॥ ೪೫ ॥

ವಿಶ್ವಪ್ರಥಾನಿದಾನಂ ವೇದಶಿರಃಸ್ಪೂರ್ಜದಪದಾನಮ್ ।

ಬೃಹದಮ್ಬಿಕಾಭಿಧಾನಂ ಬಹುಶಃ ಸೇವೇಯ ಮಜ್ಜಲವಿಧಾನಮ್ ॥ ೪೬ ॥

ಆಲೋಲನೀಲವೇಣೀ ಫಾಲೋತ್ಸಜ್ಞಾನುಷಜ್ಞದಿವ್ಯಮಣೀ ।

ಕಾಲೋನ್ಮಿಷತ್ಕವಲಯಚ್ಛಾಯಾದಾಯಾದಲೋಚನದ್ವಿತಯಾ ॥ ೪೭ ॥

ಮಣಿತಾಟಜ್ಯಸಮುದ್ಯದ್ಭೃಣಿಗಣನೀರಾಜಿತಕಪೋಲಮ್ ।

ನಾಸಾಗ್ರಲಮ್ಬಿಮುಕ್ತಾಭಾಸಾ ಸಂಪ್ರಕ್ತಮನ್ದಹಾಸರುಚಿಃ ॥ ೪೮ ॥

ಆರುಣಾಧರಜಿತಬಿಮ್ಬಾ ವಕ್ತ್ರ ಪರಾಭೂತಶೀತಕರಬಿಮ್ಬಾ ।

ಪೀನೋನ್ನತಸ್ತನಭರಾ ಪಾಶಸೃಣೀಷ್ಟಿಕ್ಷುಚಾಪಕರಾ ॥ ೪೯ ॥

ಶಿಞ್ಜಿತಮಿಞ್ಜೀರಲಸನ್ಮಿಞ್ಜಲಚರಣಾಬ್ಜನಮ್ರಸುರಲೋಕಾ ।

ಬೃಹದಮ್ಬಾ ಮಮ ಹೃದಯೇ ನಿವಸತು ವಾತ್ಸಲ್ಯಶೀತಲಾಲೋಕಾ ॥ ೫೦ ॥

ಭಾನವ್ಯಾ ಯಾ ನವ್ಯಾ ಮಾನವ್ಯಾಘಾತಭೀತಯಾ ದೀಪ್ತ್ಯಾ ।

ಆತಸ್ವೀತ ಸುತಸ್ವೀ ಸಾ ತಸ್ವೀಡ್ಯಾ ಶ್ರಿಯಂ ತವಾಮ್ಬು ತನೂಃ ॥ ೫೧ ॥

ಇಚ್ಛಾತ್ತವಿಶ್ವಶಿಲ್ಪಾಂ ಪಿಞ್ಜಬ್ರಹ್ಮಪ್ರಕಲ್ಪಿತಸುತಲ್ಪಾಮ್ ।

ವಂದೀಕೃತಾದಿಜಲ್ಪಾಂ ವಂದೇ ದೇವೀಂ ದಯೋದಯಾನಲ್ಪಾಮ್ ॥ ೫೨ ॥

ಕೇಚಿನ್ಮದಾಲಸಾಕ್ಷಂ ಕಾಲೋನ್ಮಿಲತ್ಕವಾಲಜಯದಕ್ಷಮ್ ।

ಗಾತ್ರಂ ತವಾಪರೋಕ್ಷಂ ಕುರ್ಯುರ್ಬೃಹದಮ್ಬು ದುಷ್ಕೃತವಿಪಕ್ಷಮ್ ॥ ೫೩ ॥

ಶಯಧೃತಚಾರುವಿಪಿಷ್ಠೋ ಶ್ರೋಣೀಬಿಮ್ಬಾವಲಮ್ಬಿಮಣಿಕಾಂಕ್ಷೋ |
ಗೋಕರ್ಣೇಶ್ಯಘವಿಷ್ಠೋ ದೃಷ್ಟಾ ಚೇತ್ ಕೋ ನ ಭಕ್ತಿರೋಮಾಂಕ್ಷೋ || ೫೪ ||

ಕಾಲಂ ಪ್ರಯಾಪ್ಯ ಮೇಽಲಂ ಭಾರೈರ್ದುಃಸ್ಥೈರಚಾರುಕುಚಭಾರೈಃ |
ಕ್ಷಾಮೈರಶುಕಶ್ಯಾಮೈರನ್ಯೈರ್ದೇವೈರಧೂತನತದೈನ್ಯೈಃ || ೫೫ ||

ಸೋಮಾರ್ಧಸಲ್ಲಲಾಮಾ ಸಾ ಮಾಮವ್ಯಾತ್ ಸುವಕುಲವನದಾಮಾ |
ಕಾಮಾರಿದಿವ್ಯರಾಮಾ ಪರಮಾ ಸಂವಿದ್ ಘನಶ್ಯಾಮಾ || ೫೬ ||

ಕೋಮಲವಾಕುಲಮೂಲಾ ಸ್ತೋಮಲಸತ್ಕುಂತಲಾಧಿಗೋಕರ್ಣಮ್ |
ಯಾಮಲವರ್ಣ್ಯಾ ಕಾಪಿ ಶ್ಯಾಮಲವರ್ಣಾ ವಿಭಾತಿ ಗುರುಮೂರ್ತಿಃ || ೫೭ ||

ಪ್ರವಹತ್ಕರುಣಾಪಾಙ್ಗಂ ಪ್ರತ್ಯಗ್ರಾಂಭೋದಮೇಚಕಶ್ಯಾಮಮ್ |
ವಿಶ್ವಾಧಿಕಾಂತರಙ್ಗಂ ವಕುಲವನೇ ಭಾತಿ ಪಾಲಿತಪಾಙ್ಗಮ್ || ೫೮ ||

ಶಿಖಿಪಿಙ್ಗಂ ತಾಪಿಙ್ಗಂ ಸಭಯಂ ಧಮ್ಮಿಲ್ಲಶೋಭಯಾ ಸ್ವಭಯಾ |
ಆದಧತೀ ದಧತೀನ್ದಂ ಮಾಜ್ಯುಣರೋಧೋಽಜ್ಯುಣೇ ಜಯತ್ಯಮ್ಬಾ || ೫೯ ||

ವಾಮಕುಚಚುಮ್ಬಿವೀಣಾಮಧೋಽನ್ಮೀಲನ್ಮನೋಜ್ವಟ್ಟಕ್ಕೋಣಾಮ್ |
ವಿಶ್ವಾವನಪ್ರವೀಣಾಂ ವಕುಲಾಟವ್ಯಾಂ ನಮಾಮಿ ರಮಮಾಣಾಮ್ || ೬೦ ||

ಅಂಸಾನುಷಙ್ಗಿಚೂಲೀ ಸಂಸಾರಾಪಾರವಾರಿಧೇರಾಲೀ |
ಶಂ ಸಾ ದದಾತು ಕಾಲೀ ಕಂಸಾರೀಡ್ಯಾ ಸದಾತ್ತವಕುಲಾಲೀ || ೬೧ ||

ವೀಣಾವಾದಿನಿ ಶರ್ಮಾಸ್ವಾದಿನಿ ಕರ್ಮಾದ್ರಿಭೇದಿನಿ ಸ್ಯಾನ್ಮೇ |
ವಿಶ್ವಾಕಾರಿಣಿ ಚಂದ್ರಾ ಲಂಕಾರಿಣಿ ಬೋಧಕಾರಿಣಿ ಪ್ರೇಮ || ೬೨ ||

ಅರುಣಾಂಶುಕಾಮುಪಾಸೇ ನಿಗಮಂ ಶುಕರೂಪಿಣಂ ದಧತೀಮ್ |
ದದತೀಮಾಶುಕವಿತ್ವಂ ಸ್ವಾಂಶುಕದರ್ಥೀಕೃತಾತಸೀಂ ಜನನೀಮ್ || ೬೩ ||

ಸಜ್ಜನಕೃತವರಿವಸ್ಯಂ ಸಾರಸಪರಿಹಾಸಸಾದರನಿಜಾಸ್ಯಮ್ |
ಗಾಂಧರ್ವಸ್ಯ ರಹಸ್ಯಂ ಕಿಂಚನ ಕುರ್ಯಾನ್ಮದಾಶಾಸ್ಯಮ್ || ೬೪ ||

ದೂರ್ವಾಶ್ಯಾಮಲಕಾಯೇ ದುರ್ವಾಸೋಮುಖ್ಯಮೌನಿಗಣಸೇವ್ಯೇ |
ಅರ್ವಾಸ್ಯವರ್ಣಿತಗುಣೇ ಕುರ್ವಾಶಾಪೂರ್ತಿಮದ್ಯ ಬೃಹದಮ್ಬ || ೬೫ ||

ಲೀಲಾಲೋಲಾ ವಕುಲಾಟವ್ಯಾಮವ್ಯಾಚ್ಛುಕಾಭಿರಾಮಕರಾ |
ವೀಣಾಕ್ಯಾಣಾಭಿರತಾ ಮಾತಾ ಭೂತಾಧಿಪಸ್ಯ ದಯಿತಾ ನಃ || ೬೬ ||

ದುರಿತೇಭ್ಯೋ ನ ಕೃತೇಭ್ಯೋ ನಾಪಿ ಕೃತಾಂತಾದ್ ಬಿಭೇಮಿ ದುರ್ದಾಂತಾತ್ |
ದೃಷ್ಟಾ ದಯಾಸಮಷ್ಟಿರ್ವಕುಲವನೇ ಶ್ಯಾಮಲಾಕೃತಿಯೇನ || ೬೭ ||

ಧನ್ಯೋಽಹಂ ಧನ್ಯೋಽಹಂ ವಂಶದ್ವಿತಯೀ ಮದೀಕ್ಷಿತಾ ಧನ್ಯಾ |
ಪರಿಪಣಮಾಮ್ನಾಯಾನಾಂ ಶ್ಯಾಮಲಮಾಲೋಕಿ ವಕುಲಮೂಲೇ ಯತ್ || ೬೮ ||

ವಿತ್ತಾದಿಭಿರ್ನರಾಣಾಂ ಮತ್ತಾನಾಂ ದುರ್ಲಭಾ ವಿನಾ ಭಕ್ತಿಮ್ |
ತತ್ತಾದೃಶಾನುಭಾವಾ ಸತ್ತಾ ಕಾಚಿದ್ ವಿಭಾತಿ ಗೋಕರ್ಣೇ || ೬೯ ||

ಪರಿಹೃತಸರ್ವವಿಕಲ್ಪಾ ಪರಿಧೃತಶೀತಾಂಶುಕೋರಕಾಕಲ್ಪಾ |
ಬಾಲದಿವಾಕರಕಲ್ಪಾ ಬೃಹದಮ್ಬಾ ಪಾತು ಸತ್ಯಸಂಕಲ್ಪಾ || ೭೦ ||

ಚಮ್ಪಕನೀಪರಸಾಲಾಃ ಸನ್ತ್ಯೇವಾನ್ಯೇ ರಸಾಸ್ಥಲೇ ಸಾಲಾಃ |
ವಕುಲೇ ತು ಮೇಽಸ್ತಿ ಭಕ್ತಿಯ್ಸ್ಮಿನ್ ದೃಷ್ಟೇ ಸ್ಮೃತಾ ಭವತ್ಯಮ್ಬಾ || ೭೧ ||

ಭ್ರಮರೀವಿಭ್ರಮಕಬರೀಂ ಭ್ರೂಭ್ರಮಣೇನೈವ ಪಞ್ಚಕೃತ್ಯಕರೀಮ್ |
ಸಂವಿತ್ಸುಖಾಮೃತರುರೀಂ ಸಂಸೇವೇಽಮ್ಬಾಂ ಭವಾಮ್ಬುರಾಶಿತರೀಮ್ || ೭೨ ||

ಕುಮುದೇಶಪಾಕಚೂಡಂ ಕಲಿತಸುರೋದ್ಯಾನಮಾಲಿಕಾಪೀಡಮ್ |
ಅಞ್ಜಿತವಕುಲಾಕ್ರೀಡಂ ಕಿಂಚಿದುಪಾಸೇ ದಯಾನಿವಹನೀಡಮ್ || ೭೩ ||

ಸರಲೇ ಸರಲೇ ವಿರಲೇ ತರಲೇ ಹೃನ್ನೇತ್ರಕುಚಸೀಮ್ನಿ |
ವಸ್ತುನಿ ಮೇಽಸ್ತು ನಿವಾಸ್ತುನಿ ಕರುಣಾಯಾಶ್ಚಿತ್ತವೃತ್ತಿರಪತನ್ದ್ರಾ || ೭೪ ||

ಕಂ ಗಣಯೇಽನ್ಯಮುಪಾಸ್ಯಂ ಮಜ್ಜುಣಕಾಸಾರತೀರಕೌತುಕಿನಃ |
ಅಜ್ಞಣವಾಕುಲಸುಮನೋರಿಜ್ಜುಣಸೌರಭ್ಯನಿರ್ಭರಾದ್ಧಾಮ್ನಃ || ೭೫ ||

ವೇಶಂತುಲ್ಯನಾಭೀ ವಾಸಂತಸ್ಥಾರಪುಷ್ಪಶುಭವೇಣೀ |
ಸೀಮಂತಭಾಸಿವುಸೃಣಾ ಸಾ ಹಂತ ಪ್ರೇಕ್ಷಿತಾದ್ಯ ಬೃಹದಮ್ಬಾ || ೭೬ ||

ಶ್ರುತಿಲಾಸಿಕಾಲಿರಜ್ಞಾಯಿತಸ್ವಮಹಿಮಾಕ್ಷಿನಿರ್ಜಿತಕುರಜ್ಞಾ |
ಪ್ರೋದ್ಯತ್ಕೃಪಾತರಜ್ಞಾ ಪಾಯಾದಮ್ಬಾ ಮೃಗೇಶ್ವರತುರಜ್ಞಾ || ೭೭ ||

ನಿಬಿಡಘನಸ್ತನಕುಮ್ಭಾ ನಿಜವೇಣೀನ್ಯಸ್ತಶೀತಕರಡಿಮ್ಬಾ |
ನಿವಸಿತವರಕೌಸುಮ್ಭಾ ನಿವಸತು ಚಿತ್ತೇ ಜಗದ್ಧಿತಾರಮ್ಬಾ || ೭೮ ||

ಗಮ್ಭೀರನಾಭಿಕುಹರಾಂ ಕುಮ್ಭೀನ್ದ್ರಸ್ವರ್ಧಿಮುಗ್ಧಸಂಚಾರಾಮ್ |
ತಾಂ ಭೀಮಸ್ಯ ನ ಭಾಮಾಂ ಕುಮ್ಭೀಪಾಕೇಚ್ಛವೋ ಭಜನ್ತ್ಯ ಜ್ಞಾಃ || ೭೯ ||

ವಾಹ್ಯಾಪಿ ನೋ ಪುರಾಣ್ಯಾ ತತ್ತ್ವವಿಪಣ್ಯಾ ಯದುಚ್ಚತಾಗಣ್ಯಾ |
ಸಾ ವರ್ಣ್ಯಾಸ್ತು ಶರಣ್ಯಾ ಕಸ್ಯ ಧರಣ್ಯಾಮುಮಾಖಿಲವರೇಣ್ಯಾ || ೮೦ ||

ಗೋಕರ್ಣೇಶಯಸೇವ್ಯಾಂ ಗೋಕರ್ಣೇಶಪ್ರಿಯಾಂ ಪ್ರಣಮನ್ |
ಗೋಕರ್ಣೇ ವಸ ತೂಷ್ಟೀಂ ಗೋಕರ್ಣೇ ಭ್ರಾಮಕಾಂಸ್ತು ಜಪ ಮನ್ತ್ರಾನ್ || ೮೧ ||

ಕೃದ್ರಾರ್ಥದಾನಶೀಲಾ ನ ದ್ರಾಗಾರಾಧಿತಾಃ ಪ್ರಸೀದಂತಿ |
ನಿದ್ರಾಲಸಾಸ್ತ್ವದನ್ಯೇ ತದ್ರಾಜ್ಞಿ ತ್ವಾಂ ಭಜೇ ವಕುಲವನ್ಯಾಃ || ೮೨ ||

ಆಗಮಕೋಟಿನಿರುಕ್ತಮಾಬ್ರಹ್ಮಸ್ತಮ್ಭರಕ್ಷಣಾಸಕ್ತಾಮ್ |
ಆರ್ಯಾಮನಾದಿಮುಕ್ತಮಾಲೋಕೇ ಕೇಸರಾಟವೀಸಕ್ತಾಮ್ || ೮೩ ||

ಸೇವೇ ಕಿಂಚನ ದಿವ್ಯಂ ಭಾವೇ ತೇಜಃ ಸಮಸ್ತಸಂಸೇವ್ಯಮ್ |
ಧೀವೇದಿಮೇತ್ಯ ಹೃದ್ಯಂ ಸಂವೇದ್ಯಾಖ್ಯಂ ದಹೇನ್ಮಮಾಭವ್ಯಮ್ || ೮೪ ||

ವಾಣೀ ಚಾಮ್ಬುಧಿಕನ್ಯಾ ಸಾ ವೃಣುತೇ ತಂ ಬಲಾದಿವಾನನ್ಯಾ |
ಕಿಂಚಿತ್ ತ್ವಯಾ ಜನನ್ಯಾ ಕಟಾಕ್ಷಿತೋ ಯಃ ಕಿಯತ್ಯಥ ಸ್ತ್ರೀನ್ಯಾ || ೮೫ ||

ಶಕ್ತಃ ಕೋಽಪಿ ಯದೀಯಾಂ ಲಜ್ಞಿತುಮಾಜ್ಞಾಂ ನ ಲೋಕೇಷು |
ಯಸ್ಯಾಜ್ಞಾಂ ಬೃಹದಮ್ಬಾ ಸಾಧ್ಯಾಸ್ತೇ ಕಸ್ತತೋ ಹ್ಯಧಿಕಃ || ೮೬ ||

ಅಷ್ಟಾಪದಾದಿ ಸರ್ವಂ ಲೋಷ್ಠಾಭಿನ್ನಂ ಸದಾಭಿಪಶ್ಯಂತಃ |
ಅಷ್ಟಾತ್ಮನಃ ಪ್ರಣಯಿನೀಂ ಶಿಷ್ಟಾಃ ಪಶ್ಯಂತ್ಯನನ್ಯತಯಾ || ೮೭ ||

ದಾಹಂ ಭವಾನಲೋತ್ಥಂ ವ್ಯಾಹಂತಂ ವಾಕುಲಾಟವೀಂ ದೇವೀಮ್ |
ಸೋಽಹಂ ಭಜಾಮಿ ಭಕ್ತ್ಯಾ ಯಾಹಂತಾರೂಪಿನೀತಿ ಗುರುಣೋಕ್ತಾ || ೮೮ ||

ಕುಲದೈವತಂ ಮದೀಯಂ ಕುಲಕುಣ್ಡಾಭ್ಯಂತರೈಕವಾಸ್ತವ್ಯಮ್ |
ಕುಲಪರ್ವತೇಶಭಾಗ್ಯಂ ಕುಲಾಯಮೀಕ್ಷೇಽನುಪಾಧಿಕರುಣಾಯಾಃ || ೮೯ ||

ಅಗ್ನಾವಿಷ್ಟಮುಖೇಡ್ಯಾ ಭಗ್ನಾಶೇಷಾರ್ತರಾತ್ಮಭಕ್ತನಾಮ್ ।
ಭುಗ್ನಾಲಕಾ ಮದೀಯೇ ಲಗ್ನಾ ಚಿತ್ತೇ ಚಕಾಸ್ತು ಬೃಹದಮ್ಬಾ ॥ ೯೦ ॥

ಅವ್ಯಾಜಭೂತಕರುಣಾ ಭವ್ಯಾಪಾಙ್ಗಪ್ರಕಲ್ಪಿತತ್ರಾಣಾ ।
ಅವ್ಯಾದ್ವಿಲಿಪ್ತಘುಸೃಣಾ ಸ್ತವ್ಯಾ ಶ್ರುತ್ಯಾ ಸದಾಪ್ರಗೋಕರ್ಣಾ ॥ ೯೧ ॥

ಅಮ್ಬೋಜತುಲ್ಯನಯನಾಮಜ್ಜಾಲಂಕಾರಿಣೀಂ ತ್ರಿನೇತ್ರಸ್ಯ ।
ಅಜ್ಞೇಕೃತಾದಿಮರಸಾಮ್ಬಾಂ ಗೋಕರ್ಣನಾಯಿಕಾಂ ಸೇವೇ ॥ ೯೨ ॥

ಭಾರ್ಯಾಮನಾದಿಯೂನೋಽಹಾರ್ಯಾಧೀಶಾನ್ವವಾಯಮಣಿಭೂಷಾಮ್ ।
ಆರ್ಯಾಮುಪಾಧ್ವಮನಿಶಂ ಕಾರ್ಯಾಕಾರ್ಯಾವಮರ್ಶನಿಷ್ಣಾತಾಃ ॥ ೯೩ ॥

ವರದೇ ಸುರದೇಶಿಕವಾಙ್ವಿಕರಾಸುಕರಾನುವರ್ಣನೇ ಧಾಮ್ನಿ ।
ಕರವೈ ಮುರವೈರಿಮುಖೈಃ ಶಿರಸಾ ಸುರಸಾರ್ಥಕೈರ್ನತೇ ಚೇತಃ ॥ ೯೪ ॥

ಮಜ್ಜಣಕಾಸಾರಝುರೀಸಮೀರಧಾರಾಮನೋಹರೋದಾರೇ ।
ಮಿಲದಲಿಲೋಲನ್ಮುಕುಲೇ ವಕುಲವನೇ ಲಾಲಸೀತಿ ಸಕಲೇಶೀ ॥ ೯೫ ॥

ಪಶ್ಯಲ್ಲಲಾಟದಾರಾನ್ ಪರಿಪೂರ್ಣಾನಂದಸಂವಿದಾಕಾರಾನ್ ।
ಕಠಿನಘನಸ್ತನಭಾರಾನ್ ಕಲಯೇ ಗೋಕರ್ಣಪಾವನಾಗಾರಾನ್ ॥ ೯೬ ॥

ಗೋಕರ್ಣೇಶಮಹಿಷ್ಯಾ ವ್ಯಾಕರ್ತುಂ ಕೋ ಗುಣಾನ್ ಭವೇದೀಶಃ ।
ಸ್ವೀಕರ್ತುಂ ಹೃದಿ ವಾ ತಾನ್ ಶ್ರೀಕರ್ಕಾಸ್ಯಂ ತಮೇಕಮಪಹಾಯ ॥ ೯೭ ॥

ತುಷ್ಟಾ ಶ್ರೀಬೃಹದಮ್ಬಾ ಕಷ್ಟಾನುನ್ಮೂಲಯೇತ್ ಕೃಪಾದೃಷ್ಟಾ ।
ಇಷ್ಟಾನಿ ಚ ಪ್ರದದ್ಯಾನ್ಮೃಷ್ಟಾಂ ಪ್ರತಿಭಾಂ ಪರತ್ರ ಚ ಶ್ರೇಯಃ ॥ ೯೮ ॥

ವನ್ನೇ ವಿಶ್ವವಿಧಾತ್ರಿಂ ವನ್ನೇ ವಿದ್ಯಾಚಿಮುಕ್ತಿಫಲದಾತ್ರಿಮ್ |
ವನ್ನೇ ವಕುಲವನೇಶೀಂ ವನ್ನೇ ಗೋಕರ್ಣವಲ್ಲಭಸುಕೇಶೀಮ್ || ೯೯ ||

ಜಯತಿ ಸ್ಫಾರದಯಾದ್ರಾ ಗೋಕರ್ಣಾಧೀಶವಲ್ಲಭಾ ಜಯತಿ |
ಜಯತಿ ಪ್ರಸಾದಸುಮುಖೀ ಶ್ರೀರಘುನಾಥೇಂದ್ರ ಪೂಜಿತಾ ಜಯತಿ || ೧೦೦ ||

ಆಖ್ಯಾಂ ಸಕೃದ್ ಯದೀಯಾಮಾಖ್ಯಾಯಾಶೇಷವಾಙ್ಗೈತಂ ಲಭತೇ |
ತಸ್ಯಾಃ ಸ್ತುತಿಪ್ರಿಯಾಯಾಃ ಯಃ ಸ್ಯಾತ್ ಸ್ತೋತ್ರಂ ಪಠನ್ ಸ ಪೂರ್ಣಾರ್ಥಃ || ೧೦೧ ||

|| ಇತಿ ಶ್ರೀಬೃಹದಮ್ಮಾಶತಕಂ ಸಂಪೂರ್ಣಮ್ ||

Encoded and proofread by Sridhar Seshagiri seshagir at engineering.sdsu.edu

Please send corrections to sanskrit@cheerful.com

Last updated ತ್ಥoday

<http://sanskritdocuments.org>

Bruhadamba Arya Shatakam Lyrics in Kannada PDF

% File name : brihadamba100.itx

% Category : aShTottaraShatanAma

% Location : doc_devii

% Language : Sanskrit

% Subject : hinduism/religion a hymn on the presiding Goddess bRihadambA at the rock-cut temple of shrI gOkarNEshvarar in tirugOkarNam (pudukkOTTai).

% Transliterated by : Sridhar Seshagiri seshagir at engineering.sdsu.edu

% Proofread by : Sridhar Seshagiri seshagir at engineering.sdsu.edu

% Latest update : September 3, 2002

% Send corrections to : Sanskrit@cheerful.com

% Site access : <http://sanskritdocuments.org>

%

% This text is prepared by volunteers and is to be used for personal study

% and research. The file is not to be copied or reposted for promotion of

% any website or individuals or for commercial purpose without permission.

% Please help to maintain respect for volunteer spirit.

We acknowledge well-meaning volunteers for Sanskritdocuments.org and other sites to have built the collection of Sanskrit texts.

Please check their sites later for improved versions of the texts.

This file should strictly be kept for personal use.

PDF file is generated [October 13, 2015] at Stotram Website